

DAIM NTAWV PIV TXWV, phab ntawv no yog npaj koj los siv ua qauv xwb.

EDD Lub Chaw Neeg Hu Mus Nrhav Kev Pab Lub
PO Box
LUB NROOG CA TUS ZIP CODE



Hnub Xa Tsab Ntawv: **00/00/0000**

Tseg Rau Qhov Chaw Tuav Ntaub
Ntawv Siv Xwb: **000000000**

TUS NEEG THOV NYIAJ POOB
HAUJ LWM LUB NPE
TUS NEEG THOV NYIAJ POOB
HAUJ LWM QHOV CHAW NYOB
LUB NROOG CA TUS ZIP CODE

EDD Tus Xov Tooj:
Lus As Kiv 1-800-300-5616
Lus Mev (Spanish) 1-800-326-8937
Lus Suav Cantonese: 1-800-547-3506
Lus Suav Mandarin: 1-866-303-0706
Lus Nyab Laj 1-800-547-2058
TTY (tsis hais lus) 1-800-815-9387
lub vas sab (website): www.edd.ca.gov

TSAB NTAWV CEEB TOOM TXOG KEV MUAB NYIAJ POOB HAUJ LWM

Tsab Ntawv Ceeb Toom ntawm no tsis yog qhov kev txiav txim zaug kawg hais tias saib koj tsim nyog tau Nyiaj Poob Hauj Lwm (UI) los sis Tsis Tau. Muab Tsab Ntawv Ceeb Toom ntawm no koj los xyuas kom meej saib cov lus qhia txog koj lub chaw hauj lwm thiab koj qhov nyiaj ua hauj lwm nyob hauv lub rooj teev lus hauv qab no puas qhia tau raws li qhov muaj tiag. Mus saib ntawm phab tom qab ntawm Tsab Ntawv Ceeb Toom ntawm no yog koj xav paub ntiv hais tias saib yog vim li cas koj thiab li tsis pom koj cov nyiaj ua hauj lwm nyob ntawm lub rooj teev lus nyob hauv qab no thiab yog xav tau lus qhia ntiv, suav nrog rau qhov hais tias saib koj yuav tsum tau ua dab tsi yog koj tsis pom zoo raws li ib cov lus nyob ntawm lub rooj teev lus ntawm no los sis yog koj xav hais tias nws tshuav ib cov lus uas koj tsis pom muaj nyob ntawm lub rooj teev lus.

1. Hnub Uas Lub Sij HawmThov Nyiaj 00/00/0000
Poob Hauj Lwm Pib:
2. Hnub Uas Lub Sij Hawm Thov Nyiaj 00/00/0000
Poob Hauj Lwm Xaus:
3. Qhov Nyiaj Poob Hauj Lwm Ntau \$0000
Tshaj Uas Tus Neeg Yuav Tau:
4. Qhov Nyiaj Poob Hauj Lwm Uas Tus \$000
Neeg Yuav Tau Txhua Lim Piam:
5. Cov Nyiaj Ua Hauj Lwm Suav Tag 00,000.00
Nrho Ua Ke:
6. Cov Nyiaj Ntau Tshaj Uas Khwv Tau 0,000.00
Los Hauv Peb Lub Hlis:
7. Qhov ntawm no tsis yog ib qhov uas yuav muab siv tau rau koj qhov kev thov nyiaj poob hauj lwm. Yog xav paub ntiv, mus xyuas ntawm nqis lus 7 nyob ntawm phab ntawv tom qab.
8. **Koj yuav tsum tau mus nrhiav cov hauj lwm uas ua puv sij hawm txhua txhua lim piam.** Yog xav paub ntiv, mus xyuas ntawm phau ntawv qhia, *A Guide to Benefits and Employment Services (Phau Ntawv Qhia Txog Nyiaj Poob Hauj Lwm thiab Kev Pab Rau Kev Ua Hauj Lwm)*, DE 1275A, uas muaj nyob hauv online nyob ntawm www.edd.ca.gov/forms/.
9. Qhov ntawm no tsis yog ib qhov uas yuav muab siv tau rau koj qhov kev thov nyiaj poob hauj lwm.
10. Peb muab Qhov Nyiaj Poob Hauj Lwm Uas Koj Tau ntawm no koj los xam raws li tus (Tus Qauv Ib Txwm Siv los sis Tus Qauv Txawv Tus Ib Txwm Siv).

11. Tus Neeg Ua Hauj Lwm Lub Npe:	12. Tus Neeg Ua Hauj Lwm Qhov Nyiaj Ua Hauj Lwm Rau Peb Lub Hlis Tom Qab Kawg:				13. Lub Chaw Hauj Lwm Lub Npe:
	Hli/Xyoo	Hli/Xyoo	Hli/Xyoo	Hli/Xyoo	
Tus Neeg Thov Nyiaj Poob Hauj Lwm Lub Npe	0,000	0,000	0,000	0,000	ABC CO
14. SUAV TAG NRHO UA KE:	0,000	0,000	0,000	0,000	

Muaj Ib Cov Lus Tseem Ceeb Nyob Rau Ntawm Phab Ntawv Txuas Ntxiv

TEJ ZAUM KOJ YUAV POM HAIS TIAS KOJ COV NYIAJ UA HAUJ LWM YOG "\$0" THIAB/LOS SIS KOJ TSIS POM MUAJ IB LUB CHAW HAUJ LWM NYOB NTAWM PHAB NTAWV TOM QAB NTAWM TSAB NTAWV CEEB TOOM NTAWM NO YOG:

- EDD yuav tsum tau ntawv pov thawj kom paub meej hais tias koj yog leej twg tiag. Thaum muaj zoo li no, EDD yuav muab daim ntawv hu ua Identity Verification (Ntawv Pov Thawj Qhia Hais Tias Koj Yog Leej Twg) xa tuaj rau koj, thiab koj yuav tsum tau ua raws nraim li cov lus qhia kom koj ua nyob ntawm daim ntawv teev npe ntawd es koj thiab li yuav mus ua tau ntawv thov nyiaj poob hauj lwm.
- Lub chaw hauj lwm muab koj cov nyiaj ua hauj lwm tso tau rau ib tus SSN uas tsis yog koj tus lawm. Yog muaj zoo li no, thov nug mus rau EDD. (Mus xyuas cov lus qhia hais tias yuav ua li cas uas muaj nyob hauv qab no.)
- Koj yeej tau ua hauj lwm rau tsoom fww ib lub chaw tuav dej num thiab peb tseem tab tom txheeb xyuas saib koj cov nyiaj ua hauj lwm yog muaj zoo li cas tiag. Thaum muaj zoo li no, EDD yuav muab ib tsab ntawv hu ua Amended Notice of Award (Tsab Ntawv Ceeb Toom Kho Dua Tshiab Hais Txog Cov Nyiaj Poob Hauj Lwm Uas Tus Neeg Tau) xa tuaj rau koj tom qab peb muab koj cov nyiaj ua hauj lwm txheeb xyuas tag los sis sau ntawv tuaj nug koj tag yog peb tseem yuav tsum tau ntaub ntawv los sis lus los ntawm koj ntxiv.
- Koj lub chaw hauj lwm tsis qhia rau peb hais tias koj tau nyiaj ua hauj lwm npaum li cas. Piv Txwv, nws yuav muaj qhov zoo li no yog koj lub chaw hauj lwm tau muab koj tso ua ib tus neeg uas lawv ntiav sab nraud tuaj pab hauj lwm (independent contractor) thiab lawv yeej tau muab ib daim ntawv se hu ua 1099 tax form rau koj. Yog muaj zoo li no, thov nug mus rau EDD. (Mus xyuas cov lus uas qhia hais tias yuav ua li cas uas muaj nyob hauv qab no.)

YOG KOJ TSIS POM ZOO RAWLS LI COV LUS NYOB NTAWM LUB ROOJ TEEV LUS NYOB NTAWM PHAB NTAWV SAB TOM QAB NTAWM TSAB NTAWV CEEB TOOM NTAWM NO, suav nrog rau:

- Tsis muaj cov lus qhia txog koj cov nyiaj ua hauj lwm los sis muaj cov lus qhia tau tsis yog.
- Tsis muaj ib lub chaw hauj lwm nyob rau ntawd, los sis muaj ib lub chaw hauj lwm nyob rau ntawd uas koj yeej tsis tau ua hauj lwm rau li (thiab koj yeej tsis yog ib tus neeg ua hauj lwm rau tsoom fww).

YOG MUAJ ZOO LI NO, KOJ YUAV TSUM TAU SAU IB TSAB NTAWV MUS RAU EDD uas muab xa mus rau EDD qhov chaw nyob nyob ntawm phab ntawv tom qab ntawm Tsab Ntawv Ceeb Toom ntawm no, tsis txhob pub dhauf 30 hnub ntawm "Hnub Xa Tsab Ntawv" uas muaj nyob rau saum kawg ntawm Tsab Ntawv Ceeb Toom ntawm no. Yog koj tsis sau ntawv mus hais rau EDD paub nyob hauv 30 hnub, koj yeej tsis muaj cib firm yuav los mus hais kom EDD muab koj qhov kev thov nyiaj poob hauj lwm txheeb xyuas koj los txiav txim hais tias saib peb puas yuav tsum tau muab qhov nyiaj poob hauj lwm uas koj tau ntawd pauf. EDD yeej muab tau sij hawm ntxiv rau lub sij hawm 30 hnub ntawm no yog koj muaj ib yam dab tsi tseem ceeb los ua rau koj hais tsis tau rau peb paub nyob hauv peb caug hnub.

THOV QHIA:

- Koj lub npe thiab lub xeem, qhov chaw nyob, thiab tus Social Security naj npawb, thiab
- Qhov pov thawj ntawm cov nyiaj ua hauj lwm (suav nrog rau ib daim ntawv teev nyiaj hauj lwm W-2 los sis 1099, cov tw tshev nyiaj ua hauj lwm, ntawv qhia cov nyiaj ntsuab uas koj tau los sis lwm cov ntaub ntawv uas qhia cov nyiaj koj khwv tau los) thiab ib cov lus qhia txog koj txoj kev ua hauj lwm uas koj xav muab koj los tso ntxiv rau koj tsab ntawv thov nyiaj poob hauj lwm, los sis
- Yog koj yeej tsis tau ua hauj lwm rau ib lub chaw hauj lwm uas muaj nyob ntawm lub rooj teev lus, sau ib nqis lus hais tias koj yeej tsis tau ua hauj lwm rau ib lub chaw hauj lwm uas muaj nyob ntawm lub rooj teev lus ntawm no li.

QHOV TSEEM CEEB: Yog koj tsis hais rau EDD paub thaum koj pom ib cov lus qhia txog koj txoj kev ua hauj lwm los sis koj qhov nyiaj ua hauj lwm uas muaj nyob ntawm Tsab Ntawv Ceeb Toom ntawm no, nws yuav ua rau peb muab tau nyiaj poob hauj lwm tshaj rau koj, thiab nws yuav ua rau muaj lwm yam los ua kom koj tsis tau nyiaj poob hauj lwm thiab yuav muaj ib cov txim, yog koj yeej txhob txwm muab cov lus ntawd tuav tseg tsis qhia rau peb paub.

NRAM QAB NO YOG IB COV LUS QHIA NTXIV RAU TXHUA COV LUS UAS PEB MUAB TEEV RAU NTAWM LWM PHAB NTAWV HAUV TSAB NTAWV CEEB TOOM NTAWM NO:

1. Hnub pib ntawm koj lub sij hawm thov nyiaj poob hauj lwm.
2. Hnub xaus ntawm koj lub sij hawm thov nyiaj poob hauj lwm.
3. Qhov nyiaj suav tag nrho ua ke uas koj ntxim yuav tau los ntawm qhov kev thov nyiaj poob hauj lwm ntawm no.
4. Qhov nyiaj ntau tshaj uas koj ntxim yuav tau rau txhua lim piam, yog hais tias koj yeej ua tau raws nraim li txhua yam uas peb yuav kom koj ua rau txoj kev tau nyiaj poob hauj lwm.
5. Cov nyiaj ua hauj lwm suav tag nrho ua ke uas lub (cov) chaw hauj lwm qhia rau cov sij hawm peb lub hlis uas peb muab teev rau hauv lub rooj teev lus ntawm nqis lus 12. Cov nyiaj ua hauj lwm ntawm no yog cov uas peb muab siv koj los xam qhov nyiaj poob hauj lwm ntau tshaj uas koj yuav tau.
6. Peb muab peb lub hlis uas koj ua hauj lwm tau nyiaj ntau tshaj koj los teev rau hauv lub rooj teev lus ntawm nqis lus 12. Cov nyiaj ua hauj lwm ntawm no yog cov uas peb muab siv koj los txiav txim hais tias saib qhov nyiaj poob hauj lwm uas koj yuav tau txhua lim piam yog tau ntau npaum li cas.
7. Qhov nyiaj uas peb muab teev tseg ntawd, yog hais tias muaj, yeej yog qhov nyiaj poob hauj lwm peb muab rau koj uas tsis suav cov nyiaj ua hauj lwm koj tau los ntawm ib txoj hauj lwm koj ua rau tsoom fww ib lub tsev kawm ntawv los sis rau ib lub tsev kawm ntawv uas tsis yog tsev kawm ntawv nrhiav nyiaj paj (nonprofit school). Yog koj yeej tau ua hauj lwm rau tsoom fww ib lub tsev kawm ntawv los sis rau ib lub tsev kawm ntawv uas tsis yog tsev kawm ntawv nrhiav nyiaj paj (nonprofit school) nyob rau ib lub sij hawm peb lub hlis uas peb muab teev rau ntawm nqis lus 12, koj yuav muab cov nyiaj ua hauj lwm ntawd koj los siv tsis tau rau koj qhov kev thov nyiaj poob hauj lwm nyob rau thaum nws yog ib lub sij hawm uas tsev kawm ntawv so.
8. Raws li txoj cai, koj yuav tsum tau sib zog nrhiav hauj lwm thaum lub sij hawm uas koj tau nyiaj poob hauj lwm.
9. Tsab cai Unemployment Insurance Code (Tsab Cai Rau Kev Faj Seeb Rau Kev Pooj Hauj Lwm (Section 1277)) yuav tsum kom koj ua hauj lwm ua ntej thaum hnub pib thiab tom qab hnub xaus ntawm koj qhov thov nyiaj poob hauj lwm rau ib zaug uas koj tau nyiaj poob hauj lwm yav tag los es koj thiab li yuav muaj cai mus thov tau ib qhov nyiaj poob hauj lwm rau xyoo txuas tom ntej. Yog koj qhov kev thov nyiaj poob hauj lwm zaum no yeej yog ib qhov zoo li no, peb yuav xa ib cov lus ntxiv tuaj rau koj uas yuav qhia hais tias saib koj yuav ua li cas.
10. Tus qauv uas peb muab siv koj los ua qhov pib ntawm koj qhov kev thov nyiaj poob hauj lwm; nws yuav yog tus qauv hu ua Standard Base (Tus Qauv Ib Txwm Siv) los sis Alternate Base Period (Tus Qauv Txawv Tus Ib Txwm Siv).
11. Lub npe uas koj lub (cov) chaw hauj lwm tau siv koj los muab koj cov nyiaj ua hauj lwm hais qhia rau EDD paub nyob rau txhua txhua peb lub hlis uas peb tau muab teev rau hauv tsab ntawv.
12. Cov nyiaj ua hauj lwm ntawm no yog cov uas ntxim peb yuav muab siv tau rau cov hom phiaj ntawm kev thov nyiaj poob hauj lwm (UI) uas koj lub (cov) chaw hauj lwm tau muab hais qhia rau peb paub hais tias koj cov nyiaj ua hauj lwm rau txhua txhua peb lub hlis uas peb muab teev tseg rau hauv tsab ntawv. Txhua txhua peb lub hlis yog ib lub sij hawm uas muab peb lub hlis suav ua ke. Cov nyiaj ua hauj lwm ntawm no yog cov uas peb muab siv koj los txiav txim hais tias saib qhov nyiaj poob hauj lwm uas peb muab rau koj yuav yog raug ntau npaum li cas.
13. Peb muab lub (cov) npe ntawm lub (cov) chaw hauj lwm uas koj tau ua hauj lwm rau koj los teev rau hauv lub rooj teev lus ntawm nqis lus 12.
14. Cov nyiaj ua hauj lwm suav tag nrho ua ke uas lub (cov) chaw hauj lwm tag nrho tau muab qhia rau peb paub rau txhua txhua peb lub hlis uas peb tau muab teev rau hauv lub rooj teev lus ntawm nqis lus 12.

KOJ YOG TUS MUAJ FEEM CUAM los mus paub cov ntsiab lus ntawm *Unemployment Insurance Benefits (Kev Faj Seeb Rau Nyiaj Poob Hauj Lwm)*: *Qhov Koj Yuav Tsum Tau Paub Yog Dab Tsi* (DE 1275B), **thiab** cov ntsiab lus ntawm phau ntawv qhia, *A Guide To Benefits And Employment Services (Phau Ntawv Qhia Txog Kev Nyiaj Poob Hauj Lwm thiab Kev Pab Rau Kev Ua Hauj Lwm)*, (DE 1275A). Ob phau ntawv ntawm no yeej qhia txog cov cai thiab cov dej num uas koj muaj hais txog kev poob hauj lwm thiab peb yeej muaj nyob rau ntawm edd.ca.gov/forms/.

Yuav kom tau Nyiaj Poob Hauj Lwm (UI Benefits), koj yuav tsum muaj ntawv pov thawj rau cov nyiaj poob hauj lwm thaum xub thawj thiab rau txhua txhua ob lim piam tom qab ntawd uas siv ib txoj kev ntawm cov kev hauv qab no: UI OnlineSM, EDD Tele-CertSM, los sis muab daim ntawv hu ua *Continued Claim Form (Daim Ntawv Teev Npe Thov Nyiaj Poob Hauj Lwm Txuas Ntxiv)* xa mus, (DE 4581). Yog xav paub ntxiv hais txog kev muaj pov thawj rau cov nyiaj poob hauj lwm, mus xyuas ntawm DE 1275 phau ntawv qhia uas peb muaj nyob ntawm edd.ca.gov/forms/.

YOG XAV MUAB IB QHOV KEV THOV NYIAJ POOB HAUJ LWM KAW TSEG, KOJ YUAV UA LI CAS

Koj yeej muaj kev los muab koj qhov kev thov nyiaj poob hauj lwm kaw tau tseg tom qab tau Tsab Ntawv Ceeb Toom ntawm no. Yog koj xav muab koj qhov kev thov nyiaj poob hauj lwm kaw tseg, koj yuav tsum hais rau EDD paub sai sai. Tsis txhob nrhiav pov thawj rau UI cov nyiaj poob hauj lwm. Txoj cai tsuas pub koj muab ib qhov kev thov nyiaj poob hauj lwm kaw tau tseg yog peb yeej tseem tsis tau muab ib qhov nyiaj poob hauj lwm rau koj li, tseem tsis tau xa ib tsab ntawv ceeb toom tuaj qhia koj hais tias koj yeej tsis tau nyiaj poob hauj lwm, tseem tsis tau txiav txim hais tias peb tau muab nyiaj poob hauj lwm tshaj rau koj lawm, thiab lub xyoo uas koj thov nyiaj poob hauj lwm yeej tseem tsis tau xaus. Yog koj muab koj qhov thov nyiaj poob hauj lwm kaw tseg lawm, koj yuav rov qab muab qhib tsis tau koj los thov dua.